

**महाराष्ट्र शासन
संसदीय कार्य विभाग,**

शासन परिपत्रक क्रमांक : विमंअ-२०१६/प्र.क्र.९५/पांच,
मंत्रालय, मुंबई-४०० ०३२
दिनांक :- १३ जुलै, २०१६

पहा :- शासन परिपत्रक, संसदीय कार्य विभाग, क्रमांक विमंअ-२०१६/प्र.क्र.९३/पाच,
दिनांक ११ जुलै, २०१६.

परिपत्रक

महाराष्ट्र विधानमंडळाचे सन २०१६ चे पावसाळी अधिवेशन विधानभवन, मुंबई येथे सोमवार, दिनांक १८ जुलै, २०१६ पासून अभिनिमित्तित करण्यात आले आहे. प्रस्तुत अधिवेशनासंदर्भातील कामकाज प्राथम्यक्रमाने हाताळण्याबाबतच्या सूचना प्रधान सचिव, संसदीय कार्य विभाग यांनी संदर्भाधिन परिपत्रकान्वये दिलेल्या आहेत. विधानमंडळाच्या उभय सभागृहांच्या कामकाजामध्ये कोणत्याही बाबींच्या अनुषंगाने कोणत्याही विभागाचा मुद्दा केव्हाही उपस्थित होऊ शकतो व संबंधित मुद्दांबाबतची कार्यवाही तातडीने होण्यासाठी विभागांच्या सचिवांची उपस्थिती मुख्यालयात तसेच, आवश्यकता असेल, त्यावेळेस विधानमंडळाच्या उभय सभागृहाच्या गॅलरीत देखील अनिवार्य आहे.

२. यास्तव, सर्व अपर मुख्य सचिव / प्रधान सचिव / सचिव यांनी अधिवेशनाच्या कालावधीत मुख्यालय सोडून दौऱ्यावर जाऊ नये. परंतु काही अनिवार्य कारणांमुळे, त्यांना मुंबईबाहेर दौऱ्यावर जाणे भाग पडल्यास, त्यापूर्वी त्यांनी माझी व त्यांच्या संबंधित मंत्र्यांची पूर्वानुमती घ्यावी व त्यांच्या अनुपस्थितीत विधानमंडळ कामकाज पार पाडण्यासाठी त्यांनी जबाबदार अधिकाऱ्याची नियुक्ती करावी.

३. विधानमंडळाच्या विधानसभा आणि विधानपरिषद सभागृहात तारांकित / अतारांकित प्रश्न, लक्षवेधी सूचना, म.वि.प. नियम ९३ अन्वयेच्या सूचना, स्थगन प्रस्ताव, औचित्याचे मुद्दे, विशेष उल्लेख इत्यादी संसदीय आयुधांच्या माध्यमातून उपस्थित करण्यात आलेल्या बाबींसंदर्भात शासनाकडून कार्यवाही करण्याचा कालावधी विधानसभा आणि विधानपरिषद नियमांद्वारे विहित करण्यात आलेला आहे. तथापि, अशा प्रकरणी शासनाकडून विहित कालावधीत कार्यवाही न झाल्यामुळे, सन्माननीय

सदस्यांकडून नापसंती व्यक्त करण्यात येते आणि त्याअनुषंगाने मा.पीठासीन अधिकारी वेळोवेळी बैठक घेऊन अथवा पत्राद्वारे शासनाला संबंधीतांविरुद्ध कडक कार्यवाही करण्याबाबत निदेश देतात.

४. पूर्व परिच्छेदांत नमूद केलेली वस्तुस्थिती लक्षात घेता, सन्माननीय सदस्यांकडून विविध आयुधांद्वारे उपस्थित करण्यात आलेल्या बाबींची उत्तरे परिपूर्ण आणि सर्वसमावेशक असतील. तसेच सदर उत्तरे विहित मुदतीतच विधानमंडळ सचिवालयास / संबंधीत सन्माननीय सदस्यांना पाठविली जातील, याची सर्व **सचिवांनी** कृपया व्यक्तीशः दक्षता घ्यावी.

५. अशाप्रकारे, वरीलप्रमाणे विहित कालमर्यादा आखून दिलेली कोणतीही बाब प्रलंबित राहिल्यास, संबंधीत विभागाच्या सचिवांविरुद्ध कडक कारवाई करण्यात येईल.

उपरोक्त सूचनांचे काटेकोरपणे अनुपालन करावे.

सदर परिपत्रक महाराष्ट्र शासनाच्या www.maharashtra.gov.in या संकेतस्थळावर उपलब्ध असून त्याचा संगणक संकेतांक २०१६०७१४११२२१८०४१५ असा आहे. सदर शासन परिपत्रक डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने,

(स्वा. शि. क्षत्रिय)

मुख्य सचिव

प्रत:

१. सर्व अपर मुख्य सचिव / प्रधान सचिव / सचिव, मंत्रालय, मुंबई.
२. मा.मुख्यमंत्र्यांचे प्रधान सचिव, मंत्रालय, मुंबई.
३. सर्व मंत्री / राज्यमंत्री यांचे खाजगी सचिव, मंत्रालय, मुंबई.
४. सर्व मंत्रालयीन विभाग.
५. निवड नस्ती.